

## **MINUTI**

### **KAMRA TAD-DEPUTATI**

#### **L-ERBATAX-IL PARLAMENT**

#### **SEDUTA NRU 11**

It-Tnejn, 30 ta' Mejju 2022

Il-Kamra tad-Deputati ltaqgħet fis-Sala tal-Parlament, il-Belt Valletta fl-4.00 p.m.

L-Ispeaker l-Onor. Anghu Farrugia ppreseda.

#### **ATTENDENZA**

Il-Prim Ministru l-Onor. Robert Abela, il-Ministru għall-Akkomodazzjoni Soċjali u Affordabbli l-Onor. Roderick Galdes, u l-Ministru għall-Finanzi u x-Xogħol l-Onor. Clyde Caruana kienu msiefra fuq xogħol tal-Gvern.

Il-Kap tal-Oppożizzjoni l-Onor. Bernard Grech u l-Onor. David Agius kienu msiefra fuq xogħol tal-partit.

Il-Ministru għall-Ekonomija, il-Fondi Ewropej u l-Artijiet l-Onor. Silvio Schembri, l-Onor. Bernice Bonello u l-Onor. Chris Said kienu skużati.

#### **TALBA**

L-Iskrivan tal-Kamra qal it-talba.

## **MINUTI**

Il-Minuti tas-Seduta Nru 10 li saret fil-25 ta' Mejju 2022 kienu konfermati.

#### **MISTOQSIJJET**

Mistoqsijiet ġew magħmula u mogħtija twegħiba.

Fl-4.30 p.m. l-aħħar mistoqsija kienet numru 37 u l-mistoqsijiet l-oħra kollha li deher fuq l-aġenda ngħataw twegħiba bil-miktub.

#### **TQEGHID TA' KARTI**

Il-Ministru għall-Intern, is-Sigurtà, ir-Riformi u l-Ugwaljanza, l-Onor. Byron Camilleri, qiegħed fuq il-Mejda tal-Kamra:

P.L. 185            Tagħrif dwar in-numru ta' incidenti tat-traffiku rrapportati lill-Pulizija u lil-LESA separatment li seħħew f'Marsascala, maqsuma skont it-triq fejn seħħ l-incident, fil-perjodu bejn l-2020 u l-2021, bi twegħiba għall-mistoqsija parlamentari numru 1048.

Il-Ministru għat-Turiżmu, l-Onor. Clayton Bartolo, qiegħed fuq il-Mejda tal-Kamra:

P.L. 186 Stqarrija kongunta mill-Ministeru għat-Trasport, l-Infrastruttura u l-Proġetti Kapitali u l-Ministeru għat-Turizmu u Protezzjoni tal-Konsumatur dwar il-proġett għar-Riġenerazzjoni tal-Bajja tal-Għadira datata 28 ta' Mejju 2021 bir-referenza PR211012, bi twegiba għall-mistoqsija parlamentari numru 673; u

P.L. 187 Pjanta tal-proġett tal-belvedere, impressjoni artistika taż-żona ta' hdejn il-Gillieru, pjanta tal-proġett taż-żona tas-Salini, pjanta tal-proġett ta' Triq il-Luzzu u pjanta tal-Pjazza ta' Buġibba, kollha proġetti f'San Pawl il-Baħar, bi twegiba għall-mistoqsija parlamentari numru 674.

Il-Ministru għall-Ġustizzja, l-Onor. Jonathan Attard, qiegħed fuq il-Mejda tal-Kamra:

P.L. 188 'Chapter 7: Policy on the Engagement of Persons/Positions on a Trust Basis' tal-*Manual on Resourcing Policies and Procedures (version 2)* datat Mejju 2022.

Is-Segretarju Parlamentari għad-Djalogu Soċjali, l-Onor. Andy Ellul, f'isem il-Ministru għall-Ekonomija, il-Fondi Ewropej u l-Artijiet qiegħed fuq il-Mejda tal-Kamra:

P.L. 189 Lista li turi l-kumpaniji godda u f'liema qasam ekonomiku joperaw li ġew imwaqqfa fil-perjodu bejn Jannar 2017 u Diċembru 2021, bi twegiba għall-mistoqsija parlamentari numru 525;

P.L. 190 Stqarrija bl-isem 'HFMA to move to new site' maħruġa minn Indis Malta fit-13 ta' Frar 2022 u stqarrija bl-isem 'Hal Far Model Flying Association to be given alternative site – Paving the way for the car-racing track' maħruġa b'mod kongunt mill-Ministeru għall-Edukazzjoni u Sport u l-Ministeru għall-Ekonomija u l-Industrija fit-13 ta' Frar 2022 bir-referenza PR220199en, bi twegiba għall-mistoqsija parlamentari numru 865;

P.L. 191 Estimi Finanzjarji tal-Awtorità tal-Artijiet għas-sena 2022;

P.L. 192 Rapport Annwali tal-Awtorità tal-Artijiet għas-sena 2021; u

f'isem il-Ministru għall-Finanzi u x-Xogħol qiegħed fuq il-Mejda tal-Kamra:

P.L. 193 Lista ta' talbiet għal employment licenses li għadhom pendenti, maqsuma skont in-nazzjonalità tal-applikant, bi twegiba għall-mistoqsija parlamentari numru 345;

P.L. 194 Tabella A li turi n-numru ta' nisa li sabu impjieg part-time jew full-time bhala x-xogħol ewlieni tagħhom fis-settur privat u fis-settur pubbliku fil-perjodu bejn Jannar 2017 u Diċembru 2021 u Tabella B li turi f'liema qasam u xogħol jinsabu dawk in-nisa li qed jaħdmu fis-settur pubbliku maqsuma full-time u part-time fil-perjodu bejn Jannar 2017 u Diċembru 2021, bi twegiba għall-mistoqsija parlamentari numru 347;

P.L. 195 Tabella li turi n-numru ta' persuni li jgħixu Ħal Kirkop li kienu qed jirreġistraw għax-xogħol fil-perjodu bejn Jannar 2018 u Marzu 2022, maqsuma xahar b'xahar u bejn nisa u rġiel, bi twegiba għall-mistoqsija parlamentari 495; u

P.L. 196 Tabella li turi n-numru ta' persuni li għandhom inqas minn 21 sena li kienu qed jirreġistraw għax-xogħol fil-perjodu bejn Jannar 2018 u Marzu 2022, maqsuma xahar b'xahar u bejn nisa u rġiel, bi twegiba għall-mistoqsija parlamentari 496.

## KUMITATI PERMANENTI

L-Ispeaker informa lill-Kamra li skont paragrafu (4) tal-artikolu 120B tal-Ordinijiet Permanenti tal-Kamra, fil-laqgħa tal-Kumitat Permanenti dwar il-Kontijiet Pubbliċi ta' nhar il-Ħamis, 2 ta' Ġunju 2022, l-Onor. Jonathan Attard u l-Onor. Naomi Cachia se jissostitwixxu lill-Onor. Clayton Bartolo u l-Onor. Glenn Bedingfield, rispettivament.

## MOZZJONIJIET

### 38. ESTIMI TA' DHUL U NFIQ TAL-AWTORITÀ GĦAS-SAĦĦA U S-SIGURTÀ FUQ IL-POST TAX-XOGĦOL GĦAS-SENA 2022

Il-Ministru għax-Xogħlijiet Pubbliċi u l-Ippjanar, l-Onor. Stefan Zrinzo Azzopardi, ippropona:

Illi l-Kamra tapprova l-estimi ta' dhul u nfiq tal-Awtorità dwar is-Saħħa u s-Sigurtà fuq il-Post tax-Xogħol għas-sena finanzjarja mill-1 ta' Jannar 2022 sal-31 ta' Diċembru 2022 skont l-Att dwar l-Awtorità għas-Saħħa u s-Sigurtà fuq il-Post tax-Xogħol, Kap. 424.

L-Onor. Omar Farrugia ssekonda.

L-Ispeaker informa lill-Kamra li d-diskussjoni fuq din il-mozzjoni kellha tiegħu seduta waħda bil-ħin jinqasam indaqs bejn kelliema tal-Gvern u kelliema tal-Oppożizzjoni, bl-introduzzjoni u l-għeluq mill-Gvern.

Fid-diskussjoni ħadu sehem l-Onor. Stefan Zrinzo Azzopardi, l-Onor. Stanley Zammit, l-Onor. Edward Zammit Lewis, l-Onor. Ryan Callus, l-Onor. Katya De Giovanni, l-Onor. Graziella Galea, l-Onor. Ivan Castillo, l-Onor. Jerome Caruana Cilia u l-Onor. Stephen Spiteri.

Fis-6.59 p.m. intemmet id-diskussjoni u meta l-Ispeaker għadda biex iqiegħed il-mistoqsija fuq il-mozzjoni kif imressqa mill-Ministru għax-Xogħlijiet Pubbliċi u l-Ippjanar, intalbet votazzjoni, liema votazzjoni kellha tittieħed fit-28 ta' Ġunju 2022 skont ftehim milfuq fis-Seduta tat-23 ta' Mejju 2022.

## AĠĠORNAMENT

Il-Ministru għax-Xogħlijiet Pubbliċi u l-Ippjanar ippropona l-aġġornament tal-Kamra għal nhar it-Tlieta, 31 ta' Mejju 2022 fl-4.00 p.m. b'din l-aġenda:

### Mozzjonijiet

L-Ewwel Qari tal-Abbozz ta' Liġi msejjaħ "Att li jemenda l-Att dwar is-Servizzi Veterinarji, Kap. 437"

Estimi ta' dhul u nfiq tal-Awtorità tal-Ippjanar għas-sena 2022

### Ordinijiet tal-Ġurnata

Abbozz ta' Liġi li jemenda l-Att dwar il-Protezzjoni Internazzjonali	Tieni Qari
Abbozz ta' Liġi li jemenda l-Att dwar il-Kummissarji għall-Ġustizzja	Tieni Qari
Abbozz ta' Liġi li jemenda Diversi Liġijiet dwar il-Prokreazzjoni Assistita	Tieni Qari
Estimi tal-Awtorità għas-Saħħa u s-Sigurtà fuq il-Post tax-Xogħol għas-Sena 2022	Votazzjoni

---

Abbozz ta' Ligi li jemenda l-Att dwar l-Immigrazzjoni

Kumitat Permanenti

Abbozz ta' Ligi li jemenda l-Kodiċi Kriminali

Kumitat Permanenti

Il-ħin tal-aġġornament ittieħed min-naħa tal-Oppożizzjoni, mill-Onor. Mark Anthony Sammut, mill-Onor. Julie Zahra u mill-Onor. Paula Mifsud Bonnici.

Fis-7.29 p.m. l-Ispeaker avża li l-Kamra giet aġġornata għal nhar it-Tlieta, 31 ta' Mejju 2022 fl-4.00 p.m. bl-aġenda kif komunikata mill-Ministru għax-Xoghlijiet Pubbliċi u l-Ippjanar.

**RAYMOND SCICLUNA  
SKRIVAN TAL-KAMRA**

**KONFERMATI**

**ONOR. ANĠLU FARRUGIA  
SPEAKER**